

प्रदीप सिंह खरोला  
Pradeep Singh Kharola



सचिव  
भारत सरकार  
नागर विमानन मंत्रालय  
नई दिल्ली-110 003

SECRETARY  
GOVERNMENT OF INDIA  
MINISTRY OF CIVIL AVIATION  
NEW DELHI-110 003

### अपील

हिंदी विश्व में तीसरे नंबर पर बोली जाने वाली सरल, समृद्ध एवं सशक्त भाषा है और भारत की राष्ट्रीय तथा सांस्कृतिक एकता की महत्वपूर्ण कड़ी है और विश्व के कोने-कोने में लोग इसे समझने तथा बोलने लगे हैं।

मुझे प्रसन्नता है कि नागर विमानन मंत्रालय में हिंदी दिवस के उपलक्ष्य में 01 सितंबर से 30 सितंबर तक हिन्दी माह का आयोजन किया जा रहा है तथा इस दौरान विभिन्न, हिंदी-प्रतियोगिताएं आयोजित की जा रही हैं। मंत्रालय और इसके नियंत्रणाधीन कार्यालयों के सभी कार्मिकों से मेरा आग्रह है कि वे इन प्रतियोगिताओं में अधिकाधिक संख्या में भाग लेकर हिंदी माह के आयोजन को सफल बनाएं तथा वर्ष भर हिंदी में कार्य करने का संकल्प लें।

प्रतियोगिताओं के आयोजन का उद्देश्य यह है कि कार्यालयों में राजभाषा के प्रयोग के प्रति उत्साहवर्धक वातावरण बने और हम सब निज शासन, निज ध्वज, निज संविधान के साथ-साथ निज भाषा के महत्व को समझें और अपना संपूर्ण सरकारी काम-काज, हिंदी में करते हुए राष्ट्र का गौरव बढ़ाने के लिए अपने हिस्से का प्रयास अवश्य करें।

इस हिंदी दिवस के अवसर पर, मैं अपने वरिष्ठ सहयोगियों का विशेष रूप से आह्वान करता हूं कि वे मंत्रालय और इसके नियंत्रणाधीन कार्यालयों में राजभाषा का प्रयोग बढ़ाने के लिए स्वयं आगे आएं और हिंदी माह के दौरान प्राप्त होने वाली सभी फाइलों पर अपनी टिप्पणी हिंदी में ही लिखें। मैं यह भी चाहता हूं कि हिंदी माह में आयोजित की जाने वाली सभी बैठकों के कार्यवृत्त और अर्द्धशासकीय पत्र हिंदी में ही तैयार करवाए जाएं। वरिष्ठ अधिकारीगण यदि हिंदी में लिखेंगे तो कार्मिकों का मनोबल बढ़ेगा तथा वे स्वतः ही हिंदी का अधिकाधिक प्रयोग करना प्रारंभ कर देंगे।

हिंदी दिवस की शुभकामनाएं।

जय हिंद।

(प्रदीप सिंह खरोला)